

دستور اساسی

مجلس انصار اللہ سلسلہ عالیہ احمدیہ



مجلس انصار اللہ عالمگیر

.....	طبع اول	اپریل 1959ء
.....	طبع دوم	جولائی 1964ء
.....	طبع سوم	مئی 1971ء
.....	طبع چہارم	اکتوبر 1978ء
.....	طبع پنجم	مئی 1983ء
.....	طبع ششم	اپریل 1989ء
.....	طبع ہفتم	1994ء
.....	طبع ہشتم	جنوری 2000ء
.....	طبع نہم	فروری 2003ء
.....	طبع دہم	جنوری 2005ء
.....	طبع یازدہم	فروری 2015ء
.....	کمپیوٹرائزڈ ایڈیشن	دسمبر 2023ء

انصار اللہ کا عہد

”أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ
وَأَشْهَدُ أَنَّ مُحَمَّدًا عَبْدُهُ وَرَسُولُهُ

میں اقرار کرتا ہوں کہ اسلام احمدیت کی
مضبوطی اور اشاعت اور نظامِ خلافت کی
حفاظت کیلئے انشاء اللہ آخردم تک جدّ و جہد کرتا
رہوں گا اور اس کیلئے بڑی سے بڑی قربانی پیش
کرنے کیلئے ہمیشہ تیار رہوں گا۔ نیز میں اپنی
اولاد کو بھی ہمیشہ خلافت سے وابستہ رہنے کی
تلقین کرتا رہوں گا۔“

فہرست عناوین

دستور اساسی مجلس انصار اللہ سلسلہ عالیہ احمدیہ

نمبر شمار	عنوان	صفحہ نمبر
-----------	-------	-----------

- 1- مجلس کا نام 10
- 2- مجلس کا نظام 10
- 3- اغراض و مقاصد 10
- 4- دستور کا نام اور نفاذ 11
- 5- مجلس کا مرکز 11

توضیحات

- 6- رکن 11
- 7- مجالس 12
- 8- مجالس عامہ 12
- 9- مجالس عاملہ 12
- 10- مجلس شوریٰ 14

تقرر عہد یداران

- 11- عمومی قواعد تقرر عہد یداران 14

نمبر شمار	عنوان	صفحہ نمبر
طریق و شرائط تقرر عہدیداران		
12-	صدر	16
13-	نائب صدر صف دوم	18
14-	اراکین مجلس عاملہ ملک	18
علاقہ/ضلع		
15-	ناظم اعلیٰ علاقہ/ضلع	18
16-	اراکین مجلس عاملہ علاقہ/ضلع	18
مقام		
17-	زعیم اعلیٰ/زعیم	18
18-	اراکین مجلس عاملہ مقام	19
حلقہ		
19-	زعیم حلقہ	19
20-	اراکین مجلس عاملہ حلقہ	19
21-	مجلس شوریٰ	20
فرائض و اختیارات مجالس		
22-	مجلس عامہ انصار اللہ ملک	20
23-	مجلس شوریٰ انصار اللہ	20
24-	مجلس عامہ علاقہ/ضلع	21

نمبر شمار	عنوان	صفحہ نمبر
25-	مجلس عامہ مقام	21
26-	مجلس عامہ حلقہ	22
مجالس عاملہ		
27-	مجلس عاملہ ملک	22
28-	مجلس عاملہ علاقہ/ضلع	23
29-	مجلس عاملہ مقام	23
30-	مجلس عاملہ حلقہ	24
فرائض و اختیارات عہدیداران		
31-	صدر	24
32-	نائب صدر اول	26
33-	نائب صدر صف دوم	26
34-	نائب صدران	27
35-	قائد عمومی	27
36-	قائد تعلیم	27
37-	قائد تربیت	27
38-	قائد مال	27
39-	قائد ایثار	28
40-	قائد اصلاح و ارشاد	28

نمبر شمار	عنوان	صفحہ نمبر
41-	قائد ذہانت و صحت جسمانی	28
42-	قائد وقفِ جدید	28
43-	قائد تحریکِ جدید	28
44-	قائد تجہید	29
45-	قائد اشاعت	29
46-	قائد تعلیم القرآن	29
47-	قائد تربیت نومبائےین	29
48-	آڈیٹر	29
49-	ناظم اعلیٰ علاقہ/ضلع	30
50-	زعیم اعلیٰ	30
51-	زعیم مقام/حلقہ	31
فرائض و اختیارات دیگر عہدیداران		
علاقہ، ضلع، مقام، حلقہ		
52-	اراکین کے فرائض	32
53-	قواعد عامہ	33



بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ
وَ عَلٰی عَبْدِهِ الْمَسِیْحِ الْمَوْعُوْدِ

خدا کے فضل اور رحم کے ساتھ
هُوَ النَّاصِر

دستور اساسی

مجلس انصار اللہ سلسلہ عالیہ احمدیہ

مجلس کا نام

1- اس مجلس کا نام ”مجلس انصار اللہ سلسلہ عالیہ احمدیہ“ ہوگا۔

مجلس کا نظام

2- اس مجلس کا نظام ایک مستقل نظام ہوگا۔ یہ حضرت خلیفۃ المسیح کی زیر نگرانی کام کرے گا۔ سلسلہ عالیہ احمدیہ کا مرکز ہی ہمیشہ اس مجلس کا مرکز ہوگا۔

اغراض و مقاصد

3- اس مجلس کے مندرجہ ذیل اغراض و مقاصد ہوں گے۔

(الف) سلسلہ عالیہ احمدیہ کے ایسے افراد کی تنظیم جن کی عمر چالیس سال سے زائد ہو۔

(ب) اراکین مجلس میں انابت الی اللہ، اسلامی تعلیم کی ترویج و اشاعت، اصلاح و ارشاد اور خدمت خلق کا شوق، تربیت اولاد، ایثار اور نظام خلافت کی حفاظت کا جذبہ نیز قومی روح کا پیدا کرنا۔

(ج) یہ خاصۃً ایک مذہبی مجلس ہوگی جس کا کسی ملک کی سیاست سے کوئی تعلق نہ ہوگا۔

دستور کا نام اور نفاذ

- 4- ان قواعد کا نام ”دستور اساسی مجلس انصار اللہ سلسلہ عالیہ احمدیہ“ ہوگا۔
 5- اس دستور کا نفاذ حضرت خلیفۃ المسیح الرابع رحمہ اللہ تعالیٰ کی منظوری کے بعد 3 نومبر 1989ء سے ہو چکا ہے۔

مجلس کا مرکز

- 6- ملک میں سلسلہ عالیہ احمدیہ کا مرکز ہی اس مجلس کا مرکز ہوگا۔
 7- اس مجلس کے نظام کو چلانے کے لئے ایک مرکزی دفتر ہوگا جس کے لئے عملہ کا تقریر صدر مجلس کی منظوری سے ہوگا۔

توضیحات

رکن

- 8- (الف) سلسلہ عالیہ احمدیہ سے وابستہ ہر وہ فرد جس کی عمر چالیس سال سے زائد ہو اس مجلس کا رکن ہوگا۔
 تشریح: ہر وہ ”خادم“ جو سال کے دوران کسی تاریخ کو چالیس سال کی عمر کو پہنچ جائے وہ اگلے سال یکم صلح (جنوری) سے مجلس انصار اللہ کا رکن شمار ہوگا۔
 (ب) انصار اللہ کے اراکین کی دو صفیں ہوں گی:-
 صف اول: بچپن سال سے زائد عمر کے انصار پر مشتمل ہوگی۔
 صف دوم: چالیس سال سے بچپن سال تک کی عمر کے انصار پر مشتمل ہوگی۔
 (ج) جو شخص سلسلہ عالیہ احمدیہ میں نظام خلافت سے وابستگی نہ رکھتا ہو اس مجلس کا رکن نہیں بن سکے گا۔

مجالس

- 9- مجلس انصار اللہ سلسلہ عالیہ احمدیہ کی تنظیم مندرجہ ذیل مجالس پر مشتمل ہوگی۔
- (الف) مجالس عامہ: ملک، علاقہ، ضلع، مقام، حلقہ
- (ب) مجالس عامہ: ملک، علاقہ، ضلع، مقام، حلقہ
- (ج) مجلس شوریٰ

مجالس عامہ

- 10- مجلس عامہ ملک: ملک کے تمام اراکین مجلس انصار اللہ پر مشتمل ہوگی۔
- 11- مجلس عامہ علاقہ: کسی معین علاقہ کے تمام اراکین مجلس انصار اللہ پر مشتمل ہوگی۔
- 12- مجلس عامہ ضلع: کسی ضلع کے تمام اراکین مجلس انصار اللہ پر مشتمل ہوگی۔
- 13- مجلس عامہ مقام: کسی مقام کے تمام اراکین مجلس انصار اللہ پر مشتمل ہوگی۔
- 14- مجلس عامہ حلقہ: کسی حلقہ کے تمام اراکین مجلس انصار اللہ پر مشتمل ہوگی۔

مجالس عاملہ

- 15- ملک: مندرجہ ذیل عہدیداران پر مشتمل ہوگی:-
- (1) صدر (2) نائب صدر اوّل (3) نائب صدر صف دوم (4) نائب صدر ان
- (5) قائد عمومی (6) قائد تعلیم (7) قائد تربیت (8) قائد تربیت نومباعتین (9) قائد ایثار
- (10) قائد اصلاح و ارشاد (11) قائد ذہانت و صحت جسمانی (12) قائد مال
- (13) قائد وقف جدید (14) قائد تحریک جدید (15) قائد تہنید (16) قائد اشاعت
- (17) قائد تعلیم القرآن (18) آڈیٹر (19) زعیم اعلیٰ مجلس مقامی (20) صدر کے نامزد
- کردہ اراکین خصوصی (21) اگر ضرورت ہو تو دو معاون صدر بھی مقرر کر سکتے ہیں۔
- 16- ہر قیادت میں حسب ضرورت ایک یا ایک سے زائد نائب قائد مقرر کئے جاسکتے ہیں جو باجائز صدر مجلس عاملہ کے اجلاس میں شریک ہو سکیں گے مگر ووٹ نہیں دے سکیں گے۔
- * علاقہ سے مراد مقامات کا وہ مجموعہ ہوگا جس کی حدود کا تعین مجلس عاملہ ملک کرے گی۔

17- علاقہ/ضلع: مجلس عاملہ علاقہ/ضلع مندرجہ ذیل عہدیداران پر مشتمل ہوگی۔

- (1) ناظم اعلیٰ (2) نائب ناظم اعلیٰ (3) نائب ناظم اعلیٰ صفِ دوم (4) ناظم عمومی
- (5) ناظم تعلیم (6) ناظم تربیت (7) ناظم تربیت نومبائعین (8) ناظم ایثار (9) ناظم اصلاح و ارشاد (10) ناظم ذہانت و صحت جسمانی (11) ناظم مال (12) ناظم وقفِ جدید
- (13) ناظم تحریکِ جدید (14) ناظم تجدید (15) ناظم اشاعت (16) ناظم تعلیم القرآن (17) آڈیٹر

18- مقام (الف) وہ مقام جہاں ایک سے زائد حلقے ہوں، اس کی مجلس عاملہ مندرجہ ذیل عہدیداران پر مشتمل ہوگی۔

- (1) زعیم اعلیٰ (2) نائب زعیم اعلیٰ (3) نائب زعیم اعلیٰ صفِ دوم
- (4) منتظم عمومی (5) منتظم تعلیم (6) منتظم تربیت (7) منتظم تربیت نومبائعین
- (8) منتظم ایثار (9) منتظم اصلاح و ارشاد (10) منتظم ذہانت و صحت جسمانی
- (11) منتظم مال (12) منتظم وقفِ جدید (13) منتظم تحریکِ جدید (14) منتظم تجدید
- (15) منتظم اشاعت (16) منتظم تعلیم القرآن (17) آڈیٹر۔

(ب) وہ مقام جو حلقوں پر منقسم نہ ہو اس کی مجلس عاملہ مندرجہ ذیل عہدیداران پر مشتمل ہوگی۔

- (1) زعیم (2) نائب زعیم (3) نائب زعیم صفِ دوم (4) منتظم عمومی
- (5) منتظم تعلیم (6) منتظم تربیت (7) منتظم تربیت نومبائعین (8) منتظم ایثار
- (9) منتظم اصلاح و ارشاد (10) منتظم ذہانت و صحت جسمانی (11) منتظم مال
- (12) منتظم وقفِ جدید (13) منتظم تحریکِ جدید (14) منتظم تجدید (15) منتظم اشاعت
- (16) منتظم تعلیم القرآن (17) آڈیٹر

19- حلقہ۔ مجلس عاملہ حلقہ مندرجہ ذیل عہدیداران پر مشتمل ہوگی:

- (1) زعیم (2) نائب زعیم (3) نائب زعیم صفِ دوم (4) منتظم عمومی حلقہ (5) منتظم تعلیم حلقہ
- (6) منتظم تربیت حلقہ (7) منتظم تربیت نومبائعین حلقہ (8) منتظم ایثار حلقہ (9) منتظم اصلاح و ارشاد حلقہ (10) منتظم ذہانت و صحت جسمانی حلقہ (11) منتظم مال حلقہ

- (12) منتظم وقف جدید حلقہ (13) منتظم تحریک جدید حلقہ (14) منتظم تجدید حلقہ
(15) منتظم اشاعت حلقہ (16) منتظم تعلیم القرآن حلقہ

مجلس شوریٰ

20- مجلس شوریٰ انصار اللہ

- (1) مجالس ہائے مقام کے نمائندگان (2) مجلس عاملہ ملک کے اراکین، ناظمین اعلیٰ علاقہ و اضلاع، زعماء اعلیٰ، زعماء مقام اور دیگر زیادہ سے زیادہ تین ایسے انصار جن کو صدر مجلس مشورہ کے لئے بلائیں اور وہ رائے شماری میں بھی حصہ لے سکتے ہیں۔

تقرر عہدیداران

- 21- مجلس انصار اللہ سلسلہ عالیہ احمدیہ کے عہدیداران کا تقرر مندرجہ ذیل دو میں سے ایک طریق پر ہوگا۔

(الف) بذریعہ انتخاب

(ب) بذریعہ نامزدگی

عمومی قواعد تقرر عہدیداران

- 22- کسی عہدیدار کے انتخاب یا نامزدگی کے وقت مندرجہ ذیل امور کو مدنظر رکھنا ضروری ہوگا۔
- (الف) وہ نماز باجماعت کا پابند ہو۔
- (ب) راستباز اور دیانتدار ہو۔ نیز نظام سلسلہ اور مجلس کے نظام کا احترام کرنے والا ہو۔
- (ج) (i) وہ سلسلہ عالیہ احمدیہ اور مجلس انصار اللہ کے چندوں کی ادائیگی میں باقاعدہ ہو۔
(ii) جو ناصر چندہ مجلس کا چھ ماہ سے زائد عرصہ کا اور چندہ سالانہ اجتماع کا ایک سال سے زائد عرصہ کا بقایا دار ہوگا وہ مجلس انصار اللہ کا عہدیدار نہیں بن سکتا اور نہ ہی مجلس انصار اللہ کے انتخابات میں حصہ لینے یا ووٹ دینے کا حقدار ہوگا۔
- (iii) ایسا ناصر بھی مجلس انصار اللہ کا عہدیدار نہیں بن سکتا اور نہ ہی انتخابات میں حصہ لے سکتا ہے یا ووٹ دے سکتا ہے جس کے ذمہ لازمی چندہ جات (یعنی چندہ

عام، چندہ حصہ آمد کا چھ ماہ سے زائد عرصہ کا اور چندہ جلسہ سالانہ کا ایک سال سے زائد) کا بقایا ہو۔
 (iv) جو اپنے لازمی چندہ جات مقامی نظام کو توڑ کر علیحدہ طور پر مرکز میں بھجوانے پر مصر ہو۔
 (v) جس کو کسی وجہ سے تعزیر ہوئی ہو اور معافی کو تین سال پورے نہ ہوئے ہوں۔
 (vi) جس کی وصیت صدر انجمن احمدیہ نے کسی تعزیر یا بوجہ عدم ادائیگی چندہ وصیت منسوخ کی ہو۔
 (vii) جو کسی بھی وقت جماعتی یا ذیلی تنظیموں کے چندہ کی کوئی رقم ذاتی مصرف میں لایا ہو۔
 ایسے افراد کے نام رقم کی واپسی و معافی کے بعد تین سال تک کسی عہدہ کے لئے پیش نہ ہو سکیں گے۔

(د) اگر کوئی شخص دوبار کسی تعزیر کی وجہ سے عہدہ سے ہٹایا گیا ہو تو پھر وہ کبھی بھی عہدیدار نہیں بن سکتا۔

(ھ) وہ اسلامی شعائر کی پابندی کرنے والا ہو اور داڑھی رکھے۔ استثنائی حالت میں صدر مجلس سے اجازت لینی ضروری ہوگی۔

23- تمام منتخب اور نامزد عہدیداران کے نام منظوری کے لئے صدر مجلس کو پیش کئے جائیں گے۔
 صدر مجلس ملک کی مجلس عاملہ کے اراکین کو نامزد کر کے حضرت خلیفۃ المسیح سے ان کے تقرر کی منظوری لیں گے۔

24- انتخاب یا نامزدگی رد کئے جانے کی صورت میں اس مدت انتخاب یا نامزدگی کے لئے وہی نام دوبارہ پیش نہ کیا جاسکے گا۔

25- کوئی عہدہ دار ایک ہی عہدہ پر متواتر تین دفعہ سے زیادہ منتخب نہ ہو سکے گا۔ سوائے اس کے کہ صدر اور نائب صدر صرف دوم کی صورت میں حضرت خلیفۃ المسیح اور باقی عہدیداروں کی صورت میں صدر مجلس کسی کو اس قاعدہ سے مستثنیٰ قرار دے دیں۔

26- جب تک نئے انتخاب یا نامزدگی کی منظوری حاصل نہ ہو جائے، موجودہ عہدیدار ہی اپنے عہدے پر کام کرتے رہیں گے۔

27- تمام انتخابات اعلانیہ ہوں گے۔ (مثلاً ہاتھ کھڑا کر کے)

- 28- انتخابات میں اشارہ یا وضاحتاً پروپیگنڈہ کرنے کی اجازت نہ ہوگی۔
- 29- انتخابی اجلاس کا کورم مجلس متعلقہ کے کل اراکین جو قاعدہ نمبر 22 کے مطابق ووٹ دینے کے حق دار ہیں، کی تعداد کا $\frac{1}{2}$ ہوگا۔ اگر پہلے اجلاس کا کورم پورا نہ ہو اور اجلاس ملتوی کر دیا جائے تو دوسرے اجلاس کا کورم متعلقہ مجلس کے ووٹ دینے کے حق داران کا $\frac{1}{3}$ ہوگا۔
- 30- کسی عہدہ دار کے بالا عہدہ پر منتخب یا نامزد ہونے کی صورت میں وہ ماتحت عہدہ پر فائز نہ رہ سکے گا سوائے اس کے کہ صدر مجلس کسی کو اس قاعدہ مستثنیٰ قرار دے دیں۔
- 31- تمام انتخابات ماہ فتح/ دسمبر کے آخر تک ہو جانے ضروری ہوں گے۔ سوائے اس کے کہ:
- (الف) مرکز اس کے خلاف کوئی ہدایت دے۔
- (ب) صدر مجلس سے معین عرصہ کے لئے التوا کی اجازت حاصل کر لی جائے۔
- 32- کوئی نام منظوری کے لئے صدر مجلس کو بھجواتے وقت انتخابی اجلاس کی پوری کارروائی یعنی تمام پیش کردہ نام، مجوز، مؤید اور حاصل کردہ ووٹ ساتھ بھجوانی ضروری ہوگی۔
- 33- صف دوم کے جملہ عہدیداران (ماسوائے نائب صدر صف دوم) کی عمر چالیس اور پچاس کے درمیان ضروری ہوگی۔

طریق و شرائط تقرر عہدیداران

صدر

- 34- صدر کا تقرر بذریعہ انتخاب ہوگا۔ سوائے اس کے کہ حضرت خلیفۃ المسیح کسی کو صدارت کے لئے نامزد فرمائیں۔
- 35- صدر مجلس کا انتخاب مجلس عامہ ملک بوساطت مجلس شوریٰ کرے گی۔
- 36- (الف) صدر کے انتخاب کے لئے پہلے مجالس مقامی سے نام منگوائے جائیں گے۔ ہر مقامی مجلس صدر کے لئے صرف ایک نام تجویز کر سکتی ہے۔ مجلس عاملہ ملک کو یہ حق ہوگا کہ وہ اگر مناسب سمجھے تو حسب حالات ان میں سے کوئی نام حضرت خلیفۃ المسیح کی اجازت سے حذف کر دے۔

- (ب) بقیہ نام انتخاب سے کم از کم ایک ماہ قبل مجلس عاملہ ملک کی طرف سے مجالس ماتحت کو بھجوادینے جائیں گے۔
- (ج) حضرت خلیفۃ المسیح سے ناموں کی منظوری ہو جانے کے بعد اس پر کسی قسم کی بحث کی اجازت نہ ہوگی، نہ عاملہ کو نہ مجالس کو۔
- (د) مقامی مجلس کا تجویز کردہ نام اگر انتخاب کے لئے مرکز کی طرف سے منظور ہو جاتا ہے تو وہ مجلس پابند ہوگی کہ اپنے نمائندگان شوریٰ کو ہدایت کرے کہ وہ شوریٰ انصار اللہ میں انتخاب صدر کے موقع پر اسی نام کے حق میں ووٹ دیں۔ انتخاب کے وقت وہ اپنی رائے تبدیل کر کے کسی اور کو ووٹ نہیں دے سکتے۔
- (ه) مقامی مجلس کا تجویز کردہ نام اگر کسی بھی وجہ سے انتخاب کے لئے منظور نہیں ہوتا یا اگر کسی مقامی مجلس نے کوئی بھی نام تجویز نہ کیا ہو تو وہ مجلس اپنے ہاں اجلاس عام منعقد کر کے منظور شدہ ناموں میں سے ایک نام صدر کے لئے کثرت رائے سے منتخب کرے گی اور اپنے نمائندگان شوریٰ کو ہدایت کرے گی کہ وہ شوریٰ انصار اللہ میں انتخاب صدر کے موقع پر اسی نام کے حق میں ووٹ دیں۔ بعد میں وہ اپنی رائے تبدیل کر کے کسی اور کو ووٹ نہیں دے سکتے۔
- 37- ان جملہ افراد کے نام (جن کو مجلس شوریٰ میں انتخاب صدر کے لئے پیش کیا گیا ہو) مع حاصل کردہ ووٹوں کی تعداد حضرت خلیفۃ المسیح کی خدمت میں آخری فیصلہ اور منظوری کے لئے پیش کئے جائیں گے۔
- 38- کوئی رکن متواتر تین بار سے زائد صدارت کے عہدہ کے لئے منتخب نہ ہو سکے گا سوائے اس کے کہ حضرت خلیفۃ المسیح کسی کو اس قاعدہ سے مستثنیٰ قرار دے دیں۔
- 39- صدر مجلس کا انتخاب دو سال کے لئے ہوگا۔
- 40- ملک کے صدر مجلس کا انتخاب مجلس انصار اللہ ملکی مرکز کے اراکین میں سے ہوگا۔ سوائے اس کے کہ کسی دوسری مجلس کا ممبر منتخب ہو اور منظوری سے پہلے اس بات کی یقین دہانی کروائے کہ وہ بلا تاخیر اپنی رہائش ملکی مرکز منتقل کر لے گا۔

نائب صدر صف دوم

- 41- نائب صدر صف دوم کا تقرر بذریعہ انتخاب ہوگا۔
- 42- نائب صدر صف دوم کے انتخاب کا وہی طریق اور شرائط ہوں گی جو صدر مجلس کے انتخاب کے لئے ہیں۔
- 43- ضروری ہوگا کہ انتخاب کے وقت نائب صدر صف دوم کی عمر سینتالیس سال سے زائد نہ ہو۔

اراکین مجلس عاملہ ملک

- 44- صدر اور نائب صدر صف دوم کے سوا مجلس عاملہ ملک کے دیگر اراکین کا تقرر بذریعہ نامزدگی ہوگا۔ صدر مجلس ملک کی مجلس عاملہ کے اراکین کو نامزد کر کے حضرت خلیفۃ المسیح سے ان کے تقرر کی منظوری لیں گے۔ یہ تقرر ایک سال کے لئے ہوگا۔

ناظم اعلیٰ علاقہ/ضلع

- 45- ناظم اعلیٰ علاقہ/ضلع کا تقرر بذریعہ نامزدگی ہوگا جو صدر مجلس کریں گے۔
- 46- ناظم اعلیٰ علاقہ/ضلع کا تقرر ایک سال کے لئے ہوگا۔

اراکین مجلس عاملہ علاقہ/ضلع

- 47- مجلس عاملہ علاقہ/ضلع کے اراکین کا تقرر بذریعہ نامزدگی ہوگا۔
- 48- مجلس عاملہ علاقہ/ضلع کے اراکین کو ناظم اعلیٰ علاقہ/ضلع نامزد کرے گا اور نامزد کردہ اراکین کے نام منظوری کے لئے صدر مجلس کی خدمت میں بھجوائے گا۔
- 49- مجلس عاملہ علاقہ/ضلع کے اراکین کی نامزدگی ایک سال کیلئے ہوگی۔

عہدیداران مقام

زعیم اعلیٰ/زعیم

- 50- زعیم اعلیٰ/زعیم کا تقرر بذریعہ انتخاب ہوگا۔ ماسوا زعیم اعلیٰ ملکی مرکز جن کو صدر مجلس ہر سال نامزد کریں گے۔

- 51- زعیم اعلیٰ/زعیم کا انتخاب مرکز کی نگرانی میں ہوگا اور اس میں مقام کے جملہ اراکین مجلس حصہ لیں گے۔ منتخب شدہ نام آخری منظوری کے لئے صدر مجلس کو پیش کیا جائے گا۔
- 52- زعیم اعلیٰ/زعیم کا انتخاب دو سال کے لئے ہوگا۔

اراکین مجلس عاملہ مقام

- 53- مجلس عاملہ مقام کے اراکین کا تقرر بذریعہ نامزدگی ہوگا۔
- 54- مجلس عاملہ مقام کے اراکین کو زعیم اعلیٰ/زعیم نامزد کرے گا اور نامزد کردہ اراکین کے نام منظوری کے لئے صدر مجلس کی خدمت میں بھجوائے گا۔
- 55- مجلس عاملہ مقام کے اراکین کی نامزدگی دو سال کے لئے ہوگی ماسوا اراکین مجلس عاملہ ملکی مرکز جن کی نامزدگی ایک سال کے لئے ہوگی۔

عہدیداران حلقہ

زعیم حلقہ

- 56- زعیم حلقہ کا تقرر بذریعہ انتخاب ہوگا۔
- 57- زعیم حلقہ کا انتخاب زعیم اعلیٰ کی نگرانی میں ہوگا جس میں حلقہ کے جملہ اراکین حسب قواعد حصہ لیں گے اور منتخب شدہ نام زعیم اعلیٰ کی وساطت سے آخری منظوری کے لئے صدر مجلس کی خدمت میں پیش کیا جائے گا۔
- 58- زعیم حلقہ کا انتخاب دو سال کے لئے ہوگا۔

اراکین مجلس عاملہ حلقہ

- 59- مجلس عاملہ حلقہ کا تقرر بذریعہ نامزدگی ہوگا۔
- 60- مجلس عاملہ حلقہ کے اراکین کو زعیم حلقہ نامزد کریگا اور نامزد کردہ اراکین کے نام منظوری کے لئے زعیم اعلیٰ کی وساطت سے صدر مجلس کی خدمت میں بھجوائے گا۔
- 61- مجلس عاملہ حلقہ کے اراکین کی نامزدگی دو سال کے لئے ہوگی۔

مجلس شوریٰ

- 62- مجلس شوریٰ انصار اللہ کے لئے مجالس مقام اپنے اراکین کی مجموعی تعداد کے ہر بیس یا بیس کی کسر پر ایک نمائندہ منتخب کریں گی۔ لیکن زعیم اعلیٰ/زعیم مقام مجلس متعلقہ کے لئے مقرر کردہ تعداد میں شامل نہیں ہوں گے۔ اگر زعیم اعلیٰ/زعیم باجائز صدر مجلس شوریٰ میں شمولیت نہ کر رہے ہوں تو پھر متبادل نمائندہ کا تقرر بذریعہ انتخاب ہوگا۔
- 63- مجلس شوریٰ کے نمائندگان کا انتخاب آئندہ سال کی مجلس شوریٰ تک کے لئے ہوگا۔

فرائض و اختیارات مجالس

- 64- جملہ مجالس عامہ انصار اللہ کا فرض ہوگا کہ وہ مقرر کردہ لائحہ عمل کے مطابق صدر مجلس، مجلس عاملہ ملک اور دیگر عہدیداران کی ہدایات پر عمل پیرا ہوں اور ان سے ہر طرح تعاون کریں۔

مجلس عامہ انصار اللہ ملک

- 65- مجلس عامہ انصار اللہ ملک کا ایک سالانہ اجتماع ہوگا جس میں مجالس کے زیادہ سے زیادہ اراکین حسب قواعد شریک ہوں گے۔
- 66- مجلس عامہ ملک کے اجلاس میں مجلس عاملہ ملک اپنے کام کی رپورٹ پیش کرے گی۔
- 67- دستور اساسی کے قواعد میں ترمیم، تبدیلی یا تینخ کا اختیار مجلس عامہ انصار اللہ ملک کو بوساطت مجلس شوریٰ انصار اللہ ہوگا جو حضرت خلیفۃ المسیح کی منظوری کے بعد نافذ العمل ہوگی۔
- 68- مجلس عامہ ملک حسب قاعدہ نمبر 35، نمبر 36 صدر مجلس کا انتخاب کرے گی۔

مجلس شوریٰ انصار اللہ

- 69- مجلس شوریٰ انصار اللہ مجلس عامہ ملک کی نمائندہ ہوگی۔
- 70- مجلس شوریٰ کا اجلاس سالانہ اجتماع کے موقع پر سال میں ایک بار منعقد ہوگا۔ تاہم صدر مجلس کی ہدایت پر حسب ضرورت ہنگامی اجلاس بلایا جاسکے گا۔ ہر دو اجلاسات حضرت خلیفۃ المسیح کی منظوری کے بعد ہی منعقد کئے جاسکیں گے۔
- 71- (i) مجلس عاملہ ملک ماتحت مجالس سے شوریٰ کے لئے تجاویز منگوائے گی۔ مجلس عاملہ جن

تجاویز کو ایجنڈا میں شامل کرنے کا فیصلہ کرے گی، وہ ان کی منظوری بشمول مجوزہ سالانہ بجٹ حضرت خلیفۃ المسیح سے حاصل کرے گی۔

(ii) اسی طرح مجلس عاملہ جن تجاویز کو رد کرے گی، اُس کی منظوری بھی حضرت خلیفۃ المسیح سے لے گی۔ یہ رد شدہ تجاویز مع وجوہات شوریٰ میں پڑھ کر سنائی جائیں گی۔ نیز ان رد شدہ تجاویز پر بحث نہ ہو سکے گی۔

72- مجلس شوریٰ کی سفارشات آخری منظوری کے لئے حضرت خلیفۃ المسیح کی خدمت میں پیش ہوں گی اور منظوری کے بعد ہی واجب التعمیل ہوں گی۔

73- مجلس شوریٰ کے فیصلوں کو دوبارہ مجلس شوریٰ میں پیش کئے بغیر تبدیل یا منسوخ نہیں کیا جا سکے گا۔ نیز مجلس شوریٰ کے فیصلوں میں کسی بھی تبدیلی یا منسوخی کی آخری منظوری حضرت خلیفۃ المسیح سے لی جائے گی۔

74- مجلس شوریٰ صدر مجلس کا انتخاب برطابق قواعد نمبر 35، 36 اور 38 کرے گی۔

75- مجلس شوریٰ کو اختیار ہوگا کہ وہ اپنے اختیارات جزوی یا کلی طور پر کسی سب کمیٹی یا افراد کو عارضی طور پر تفویض کر دے۔ ایسی کمیٹیوں کی رپورٹ آخری منظوری کے لئے مجلس شوریٰ کے توسط سے یا براہ راست حضرت خلیفۃ المسیح کے پاس پیش ہوگی۔

مجلس عامہ علاقہ/ضلع

76- مناسب ہوگا کہ مجلس عامہ علاقہ/ضلع کا اجلاس سال میں کم از کم ایک بار منعقد ہو جس میں ناظم اعلیٰ علاقہ/ضلع اور ماتحت مجالس کے زعماء اعلیٰ، زعماء، نمائندگان شوریٰ انصار اللہ اور مجالس ماتحت کے دیگر عہدیداران کی شرکت ضروری ہوگی۔

77- مجلس عامہ علاقہ/ضلع کے اجلاس میں ناظم اعلیٰ علاقہ/ضلع اپنی کارگزاری کی رپورٹ پیش کرے گا۔

مجلس عامہ مقام

78- مجلس عامہ مقام کا اجلاس ہر ماہ کم از کم ایک بار منعقد ہوگا جس میں مقام کے اراکین شریک ہوں گے۔

79- مجلس عامہ مقام کے اجلاس میں زعیم اعلیٰ/ زعیم اپنی کارگزاری کی رپورٹ پیش کرے گا۔

مجلس عامہ حلقہ

80- مجلس عامہ حلقہ کا اجلاس ہر ماہ کم از کم ایک بار منعقد ہوگا جس میں حلقہ کے اراکین شریک ہوں گے۔

81- مجلس عامہ حلقہ کے اجلاس میں زعیم حلقہ اپنی کارگزاری کی رپورٹ پیش کرے گا۔

مجلس عامہ ملک

82- مجلس عامہ ملک کا اجلاس ہر ماہ کم از کم ایک بار منعقد ہوگا جس کا کورم $\frac{1}{3}$ ہوگا۔

83- مجلس عامہ ملک دستور اساسی کی روشنی میں جملہ مجالس انصار اللہ کے لئے لائحہ عمل تیار کرے گی اور اس بات کی نگرانی کرے گی کہ مجالس اس پر پوری طرح کاربند ہیں۔

84- مجلس عامہ ملک مجلس عامہ ملک کے اجلاس میں اپنی کارگزاری کی رپورٹ پیش کرے گی۔

85- مجلس عامہ ملک مجلس انصار اللہ کا سالانہ بجٹ آمد و خرچ تیار کر کے مجلس شوریٰ انصار اللہ ملک میں بغرض منظوری پیش کرے گی۔

86- مجلس عامہ ملک مجلس شوریٰ انصار اللہ کے لئے ماتحت مجالس سے تجاویز طلب کر کے ان پر غور کرے گی اور شوریٰ کے لئے ایجنڈا مرتب کرے گی۔

87- مجلس عامہ ملک کو اختیار ہوگا کہ وہ ماتحت مجالس کے کسی بھی فیصلہ کو رد کر دے۔

88- مجلس عامہ ملک کو اختیار ہوگا کہ وہ ماتحت مجالس کے کسی عہدہ دار کو معطل یا برطرف کر دے۔

89- مجلس عامہ ملک ذرائع اصلاح کی تفصیل طے کرے گی۔

90- مجلس عامہ ملک ماتحت مجالس میں سے کسی مجلس کو اس کے اختیارات سے ایک معین عرصہ کے لئے محروم کر سکتی ہے۔

91- مجلس عامہ ملک کو اختیار ہوگا کہ خاص حالات میں صدر مجلس کی اجازت سے مجلس شوریٰ کے

فیصلوں کو دوبارہ مجلس شوریٰ میں پیش کئے بغیر تبدیل یا منسوخ کرنے کی سفارش حضرت خلیفۃ المسیح کی خدمت میں پیش کرے۔

- 92- مجلس عاملہ ملک دستور اساسی کی روشنی میں ضرورت کے مطابق ذیلی قواعد (بائی لاز) بنانے کی مجاز ہوگی جن کا نفاذ صدر مجلس کی منظوری کے بعد ہوگا۔
- 93- صدر اور نائب صدر اول کی مرکز سے عدم موجودگی کی صورت میں اگر وہ اپنا قائم مقام مقرر نہ کر گئے ہوں تو مجلس عاملہ ملک اپنے میں سے کسی کو عارضی طور پر قائم مقام نائب صدر اول مقرر کرے گی۔

مجلس عاملہ علاقہ/ضلع

- 94- مجلس عاملہ علاقہ/ضلع کا اجلاس ایک ماہ میں کم از کم ایک بار منعقد ہوگا۔ جس کا کورم $\frac{1}{3}$ ہوگا۔
- 95- مجلس عاملہ علاقہ/ضلع کو اپنے محدود دائرے میں وہی اختیارات حاصل ہوں گے اور اس کے وہی فرائض ہوں گے جو مجلس عاملہ ملک کے اپنے وسیع دائرہ میں ہیں۔ (سوائے قاعدہ نمبر 90 کے جو مجلس عاملہ ملک کے لئے مخصوص ہے)
- 96- مجلس عاملہ علاقہ/ضلع مرکزی لائحہ عمل کی روشنی میں اپنی مجالس کے لئے لائحہ عمل مرتب کرے گی۔
- 97- مجلس عاملہ علاقہ/ضلع کو اختیار ہوگا کہ وہ صدر مجلس کی خدمت میں ماتحت مجالس کے کسی عہدیدار کو معطل یا برطرف کرنے کی سفارش کرے۔
- 98- مجلس عاملہ علاقہ/ضلع مجلس عاملہ ملک کے تجویز کردہ ذرائع اصلاح کے نفاذ کی ذمہ دار ہوگی۔

مجلس عاملہ مقام

- 99- مجلس عاملہ مقام کا اجلاس ہر ماہ کم از کم دو بار منعقد ہوگا جس کا کورم $\frac{1}{3}$ ہوگا۔
- 100- مجلس عاملہ مقام کو اپنے محدود دائرے میں وہی اختیارات حاصل ہوں گے اور اس کے وہی فرائض ہوں گے جو مجلس عاملہ ملک کے اپنے وسیع دائرہ میں ہیں۔ (سوائے قاعدہ نمبر 90 کے جو مجلس عاملہ ملک کے لئے مخصوص ہے)
- 101- مجلس عاملہ مقام مرکزی لائحہ عمل کی روشنی میں اپنی مجلس یا مجالس کے لئے لائحہ عمل مرتب کرے گی۔

- 102- مجلس عاملہ مقام کو اختیار ہوگا کہ وہ صدر مجلس کی خدمت میں اپنی مجلس یا ماتحت مجالس کے کسی عہدیدار کو معطل یا برطرف کرنے کی سفارش کرے۔
- 103- مجلس عاملہ مقام، مجلس عاملہ ملک/علاقہ/ضلع کے تجویز کردہ ذرائع اصلاح کے نفاذ کی ذمہ دار ہوگی۔

مجلس عاملہ حلقہ

- 104- مجلس عاملہ حلقہ کا اجلاس ہر ماہ کم از کم دو بار منعقد ہوگا جس کا کورم $\frac{1}{3}$ ہوگا۔
- 105- مجلس عاملہ حلقہ کو اپنے محدود دائرے میں وہی اختیارات حاصل ہوں گے اور اس کے وہی فرائض ہوں گے جو مجلس عاملہ ملک کے اپنے وسیع دائرہ میں ہیں (سوائے قاعدہ نمبر 90 کے جو مجلس عاملہ ملک کے لئے مخصوص ہے)
- 106- مجلس عاملہ حلقہ، مرکزی لائحہ عمل کی روشنی میں اپنی مجلس کے لئے لائحہ عمل مرتب کرے گی۔
- 107- مجلس عاملہ حلقہ کو اختیار ہوگا کہ وہ صدر مجلس کی خدمت میں اپنے کسی عہدیدار کو معطل یا برطرف کرنے کی سفارش کرے۔ یہ سفارش زعیم اعلیٰ کی وساطت سے کی جائے گی۔
- 108- مجلس عاملہ حلقہ، مجلس عاملہ ملک/علاقہ/ضلع/مقام کے تجویز کردہ ذرائع اصلاح کے نفاذ کی ذمہ دار ہوگی۔
- 109- جملہ مجالس عاملہ انصار اللہ اپنے اپنے دائرہ عمل میں اخراجات کی منظوری دینے کی ذمہ دار ہوں گی۔

فرائض و اختیارات عہدیداران

صدر

- 110- صدر مجلس انصار اللہ کے جملہ امور کا نگران ہوگا۔
- 111- مجلس انصار اللہ کے لائحہ عمل کو کامیابی سے بروئے کار لانے کی ذمہ داری صدر پر ہوگی۔
- 112- صدر مجلس عاملہ ملک کے اجلاس کی صدارت کے فرائض سرانجام دے گا۔ صدر کی عدم موجودگی میں نائب صدر اول یہ فرض ادا کرے گا۔

- 113- صدر اپنا قائم مقام مقرر کر سکتا ہے۔
- 114- ماتحت مجالس کے جملہ عہدیداران کے انتخاب یا نامزدگی کی منظوری صدر مجلس کے اختیارات میں ہوگی۔ انتخاب یا نامزدگی رد کئے جانے کی صورت میں متعلقہ مجلس یا عہدیدار دوبارہ انتخاب/نامزدگی کر کے صدر مجلس کو منظوری کے لئے پیش کریں گے۔
- 115- صدر مجلس کو اختیار ہوگا کہ بغیر وجہ بتائے کسی عہدیدار کے تقرر کو نامنظور کر دیں۔ نامنظور شدہ رکن دو سال کے لئے دوبارہ منتخب یا نامزد نہیں ہو سکے گا۔
- 116- صدر مجلس کو اختیار ہوگا کہ خاص حالات میں حضرت خلیفۃ المسیح سے اجازت حاصل کر کے کسی مجلس یا عہدیدار کو ایک معین عرصہ کے لئے حق انتخاب یا نامزدگی سے محروم کر کے متعلقہ عہدیداران کو خود نامزد کر دیں، اسی طرح خصوصی حالات میں وہ کسی مجلس کے ختم کئے جانے کی سفارش حضرت خلیفۃ المسیح کی خدمت میں پیش کر دیں۔
- 117- مجلس انصار اللہ کے جملہ قواعد و ضوابط اور دستور اساسی کے کسی بھی قاعدہ کی توضیح و تشریح کا آخری فیصلہ صدر مجلس کے اختیار میں ہوگا۔
- 118- مجلس کی امانت سے رقوم کی برآمدگی صدر یا نائب صدر اول کے دستخطوں سے ہوگی، جس پر قائد مال کے دستخط بھی ہوں گے۔
- 119- صدر مجلس کو اختیار ہوگا کہ وہ کسی ماتحت عہدہ دار یا رکن کی کسی غفلت یا کوتاہی پر اس کے لئے ذریعہ اصلاح تجویز کرے۔ اس صورت میں متعلقہ مجلس کے متعلقہ رکن یا اراکین پر اس کی تعمیل واجب ہوگی۔
- 120- صدر مجلس کو حق حاصل ہوگا کہ وہ کسی بھی معاملہ کے متعلق کسی مجلس کی کثرت رائے کے فیصلہ کو رد کر دے۔ مجلس عاملہ ملک کا فیصلہ رد کئے جانے کی صورت میں انہیں اس معاملہ کی آخری منظوری حضرت خلیفۃ المسیح سے حاصل کرنی ہوگی۔
- 121- صدر مجلس کو اختیار ہوگا کہ ہنگامی ضرورتوں میں ماتحت مجالس کو اراکین سے معین رقوم بطور ہنگامی چندہ جمع کرنے کی اجازت دے۔ مگر یہ اجازت اس امر سے مشروط ہوگی کہ صدر مجلس خود ہنگامی ضروریات پوری کرنے کی خاطر معین اپیل کی حضرت خلیفۃ المسیح سے پہلے اجازت لے چکا ہو اور صدر مجلس کی جاری کردہ اجازت حضرت خلیفۃ المسیح کی طرف سے دی

گئی کل اجازت کی حد سے تجاوز نہیں کرے گی۔

122- صدر مجلس کو اختیار ہوگا کہ وہ استطاعت نہ رکھنے والے اراکین مجلس کو متعلقہ عہدیدار کی سفارش پر چندہ معاف یا کم کر دیں۔

123- صدر مجلس کے فیصلہ کے خلاف کوئی اپیل نہیں کی جاسکتی لیکن یہ معاملہ حضرت خلیفۃ المسیحؑ کی خدمت میں بغرض اطلاع پیش کیا جاسکتا ہے۔

124- صدر مجلس ہر ماہ اپنی کارکردگی کی رپورٹ حضرت خلیفۃ المسیحؑ کی خدمت میں ارسال کریں گے۔

125- صدر مجلس کو کسی ماتحت عہدیدار کا قائم مقام مقرر کرنے کا اختیار ہوگا۔

نائب صدر اول

126- نائب صدر اول کے فرائض و اختیارات، صدر کی طرف سے تفویض کردہ فرائض و اختیارات کی حد تک ہوں گے۔

127- صدر کی رخصت کے دوران یا صدر کی موجودگی میں اس کی ہدایات اور عمومی نگرانی میں صدر کے جملہ اختیارات نائب صدر اول کو حاصل ہوں گے اور وہی صدر کے فرائض سرانجام دے گا۔ صدر کے بیرون ملک جانے کی صورت میں قائم مقام کی منظوری حضرت خلیفۃ المسیحؑ سے حاصل کرنی ہوگی۔

128- نائب صدر اول قائم مقام صدر ہونے کی صورت میں صدر کے جاری کردہ احکام کو منسوخ یا تبدیل نہیں کر سکے گا۔

نائب صدر صف دوم

129- نائب صدر صف دوم صدر کی عمومی نگرانی میں صف دوم کے انصار کی تنظیم کرے گا اور اس امر کی کوشش کرے گا کہ صف دوم کے انصار مجلس کے عمومی لائحہ عمل پر پوری طرح کار بند ہوں۔

130- نائب صدر صف دوم، صف دوم کے انصار کو سائیکل رکھنے اور سائیکل چلانے کی ترغیب دے گا۔

131- نائب صدر صف دوم، صف دوم کے انصار کو سائیکل سفر برائے ملاپ و خدمت خلق کی سکیم میں زیادہ سے زیادہ تعداد میں شامل کرنے کی کوشش کرے گا۔

132- نائب صدر صف دوم اپنی کارگزاری کی رپورٹ ہر ماہ صدر مجلس کو پیش کرے گا۔

نائب صدران

133- نائب صدران کے فرائض و اختیارات صدر مجلس کی طرف سے تفویض کردہ فرائض و اختیارات کی حد تک ہوں گے۔

قائد عمومی

134- قائد عمومی مرکزی دفتر کا انچارج ہوگا۔

135- قائد عمومی اس امر کا خیال رکھے گا کہ صدر کی ہدایات پر عمل ہو رہا ہے یا نہیں نیز اس بارہ میں مناسب یاد دہانی کرائے گا۔

136- قائد عمومی مجلس عاملہ ملک کی کارروائی کاریکارڈ رکھے گا اور اس سے مجالس متعلقہ کے اراکین کو مطلع کرے گا۔

137- دفتر مرکزیہ کے پلوں پر قائد عمومی کے دستخط ہوں گے۔

138- قائد عمومی مجلس کے اغراض و مقاصد کی اشاعت کرے گا اور زیادہ سے زیادہ مقامات پر مجلس انصار اللہ کی تنظیم کرے گا۔

قائد تعلیم

139- قائد تعلیم مجلس انصار اللہ کے اراکین میں اسلامی تعلیم کی ترویج و اشاعت کی ہر ممکن کوشش کرے گا۔

140- قائد تعلیم ناخواندہ افراد کی تعلیم کا انتظام کرے گا۔

قائد تربیت

141- قائد تربیت انصار اللہ کی صحیح اسلامی رنگ میں تربیت کرنے کے لئے مناسب تدابیر اختیار کرے گا۔

قائد مال

142- قائد مال جملہ مجالس سے سالانہ بجٹ تشخیص کرائے گا اور بجٹ کے مطابق چندہ وصول کرنے کا اہتمام کرے گا۔

143- قائد مال مجلس کی امانت سے اپنے اور صدر یا نائب صدر اول کے دستخطوں سے رقوم برآمد کرے گا۔

144- قائد مال جملہ مجالس سے اپنے شعبہ کے متعلق خط و کتابت کرے گا۔

145- قائد مال نادہندار اکین مجلس کے نام صدر مجلس کو پیش کرے گا اور صدر کی ہدایات پر مناسب کارروائی عمل میں لائے گا۔

146- قائد مال مجلس انصار اللہ کا سالانہ بجٹ مجوزہ مجلس عاملہ ملک بغرض منظوری شوریٰ میں پیش کرے گا۔

147- قائد مال مجلس عاملہ ملک کے سامنے ہر ماہ آمد و خرچ کا گوشوارہ پیش کرے گا۔

قائد ایثار

148- قائد ایثار عام خلق اللہ کی ہمدردی، خدمت اور بہبود کے پروگرام ترتیب دے کر مجالس کو ان پر عمل پیرا ہونے کی تحریک کرے گا۔

قائد اصلاح و ارشاد

149- قائد اصلاح و ارشاد انصار کو عملی طور پر دعوت الی اللہ کے لئے تیار کرے گا۔

150- قائد اصلاح و ارشاد دعوت الی اللہ کی سکیم بنا کر مجالس میں جملہ وسائل بروئے کار لانے کی تحریک کرے گا۔

قائد ذہانت و صحت جسمانی

151- قائد ذہانت و صحت جسمانی انصار کی ذہنی و جسمانی صحت برقرار رکھنے کے لئے مناسب پروگرام تجویز کرے گا۔

قائد وقف جدید

152- قائد وقف جدید اراکین مجلس انصار اللہ کو وقف جدید کے مالی جہاد اور دیگر تحریکات میں شامل کرنے کی کوشش کرے گا۔

قائد تحریک جدید

153- قائد تحریک جدید اراکین مجلس انصار اللہ کو تحریک جدید کے مالی جہاد میں شامل کرنے کی کوشش کرے گا اور جملہ مطالبات تحریک جدید سے روشناس کروائے گا۔

قائد تجنید

- 154- قائد تجنید اس امر کا اہتمام کرے گا کہ انصار اللہ کی عمر کو پہنچنے والا ہر احمدی تجنید میں شامل ہو۔
155- قائد تجنید، تجنید کا ریکارڈ مکمل کروائے گا اور مجالس میں ساتقین کا نظام قائم کرائے گا۔

قائد اشاعت

- 156- قائد اشاعت ماہنامہ انصار اللہ کی اشاعت بڑھانے اور اس کے لئے مضامین لکھنے کی تحریک کرے گا۔
157- قائد اشاعت حسب ضرورت اہم مطبوعات اور لٹریچر شائع کروا کر مجالس کو مہیا کرے گا۔

قائد تعلیم القرآن

- 158- قائد تعلیم القرآن، قرآن کریم ناظرہ صحت تلفظ کے ساتھ سیکھنے اور سکھانے کی تحریک کرے گا نیز اس سلسلہ میں کلاسز تعلیم القرآن کا اہتمام کرائے گا۔
159- قائد تعلیم القرآن ”وقف عارضی“ کی تحریک کرے گا۔

قائد تربیت نومبائین

- 160- قائد تربیت نومبائین، نومبائین سے مضبوط روابط قائم کرنے اور انہیں نظام جماعت کا فعال حصہ بنانے کے لئے کوشاں رہے گا۔
161- قائد تربیت نومبائین انصار کی عمر کے نومبائین کو مجلس کی تجنید اور پورے نظام میں شامل کرانے کی سعی کرے گا۔

آڈیٹر

- 162- آڈیٹر جملہ علاقہ جات، اضلاع اور مجالس میں آڈیٹر مقرر کروائے گا اور ان کے ذریعہ حسابات کی پڑتال کا انتظام کرے گا۔
163- جملہ قائدین اپنی کارگزاری کی رپورٹ ہر ماہ صدر مجلس کو پیش کریں گے۔
164- جملہ اراکین عاملہ صدر مجلس کی ہدایت کے مطابق تمام مجالس انصار اللہ سے رابطہ و خط و کتابت کریں گے۔

ناظم اعلیٰ علاقہ/ضلع

- 165- ناظم اعلیٰ علاقہ/ضلع اپنے علاقہ/ضلع کی مجالس کے جملہ امور کا نگران ہوگا اور مرکزی ہدایات کی تعمیل کرانا اس کا فرض ہوگا۔
- 166- ناظم اعلیٰ علاقہ/ضلع اپنی مجلس عاملہ کے اجلاس کی صدارت کے فرائض سرانجام دے گا۔
- 167- ہنگامی ضرورت پڑنے پر ناظم اعلیٰ علاقہ/ضلع اپنی ذمہ داری پر اخراجات کی منظوری دے سکے گا جنہیں توثیق کے لئے مجلس عاملہ کے اگلے اجلاس میں پیش کرنا ضروری ہوگا۔
- 168- ناظم اعلیٰ علاقہ/ضلع اپنی مجلس عاملہ کی اکثریت کی رائے کو بغیر وجہ بتائے رد کرنے کا اختیار رکھتا ہے۔ لیکن اگر مجلس عاملہ مطالبہ کرے تو ایک ہفتہ کے اندر اندر اس کی اطلاع صدر مجلس کو دینی ضروری ہوگی۔
- 169- ناظم اعلیٰ علاقہ/ضلع کو اختیار ہوگا کہ وہ اپنے ماتحت عہدیداروں کو معطل کر دے مگر اسے فیصلے کے لئے اس کی رپورٹ فوری طور پر صدر مجلس کو کرنی ہوگی جس کی مدت پندرہ روز سے تجاوز نہیں کریگی۔
- 170- ناظم اعلیٰ علاقہ/ضلع عارضی طور پر اپنا یا کسی اور ماتحت عہدیدار کا قائم مقام مقرر کر سکتا ہے لیکن اس کی اطلاع فوری طور پر صدر مجلس کو بجھوانی ضروری ہوگی۔
- 171- ناظم اعلیٰ علاقہ/ضلع کو اپنے کسی ماتحت رکن کے لئے ذریعہ اصلاح تجویز کرنے کا اختیار ہوگا۔
- 172- ناظم اعلیٰ علاقہ/ضلع اپنی کارگزاری کی رپورٹ ہر ماہ صدر مجلس کو ارسال کرے گا۔

زعیم اعلیٰ

- 173- زعیم اعلیٰ اپنے حلقوں کی جملہ مجالس کا نگران ہوگا اور مرکزی ہدایات کی تعمیل کرانا اس کا فرض ہوگا۔
- 174- زعیم اعلیٰ اپنی مجلس عاملہ کے اجلاس کی صدارت کے فرائض سرانجام دے گا۔
- 175- ہنگامی ضرورت پڑنے پر زعیم اعلیٰ اپنی ذمہ داری پر اخراجات کی منظوری دے سکے گا جنہیں توثیق کے لئے مجلس عاملہ کے اگلے اجلاس میں پیش کرنا ضروری ہوگا۔

176- زعیم اعلیٰ اپنی مجلس عاملہ کی اکثریت کی رائے کو بغیر وجہ بتائے رد کرنے کا اختیار رکھتا ہے لیکن اگر مجلس عاملہ مطالبہ کرے تو ایک ہفتہ کے اندر اس کی اطلاع صدر مجلس کو دینی ضروری ہوگی۔

177- زعیم اعلیٰ کو اختیار ہوگا کہ وہ اپنے ماتحت عہدیداران کو معطل کر دے مگر اسے فیصلے کے لئے اس کی رپورٹ فوری طور پر صدر مجلس کو کرنی ضروری ہوگی جس کی مدت پندرہ یوم سے تجاوز نہیں کرے گی۔

178- زعیم اعلیٰ عارضی طور پر اپنا یا کسی اور ماتحت عہدیدار کا قائم مقام مقرر کر سکتا ہے لیکن اس کی اطلاع فوری طور پر صدر مجلس کو بھجوانی ہوگی۔

179- زعیم اعلیٰ کو اپنے کسی ماتحت رکن کے لئے ذریعہ اصلاح تجویز کرنے کا اختیار ہوگا۔

180- زعیم اعلیٰ اپنی کارگزاری کی رپورٹ ہر ماہ صدر مجلس کو ارسال کرے گا۔

زعیم مقام / حلقہ

181- زعیم مقام / حلقہ اپنی مجلس کے جملہ امور کا ذمہ دار ہوگا اور مرکزی ہدایات کی تعمیل کرانا اس کا فرض ہوگا۔

182- زعیم مقام / حلقہ اپنی مجلس عاملہ کے اجلاس کی صدارت کے فرائض سرانجام دے گا۔

183- ہنگامی ضرورت پڑنے پر زعیم مقام / حلقہ اپنی ذمہ داری پر اخراجات کی منظوری دے سکے گا جنہیں توثیق کے لئے مجلس عاملہ کے اگلے اجلاس میں پیش کرنا ضروری ہوگا۔

184- زعیم مقام / حلقہ اپنی مجلس عاملہ کی اکثریت کی رائے کو بغیر وجہ بتائے رد کرنے کا اختیار رکھتا ہے۔ لیکن اگر مجلس عاملہ مطالبہ کرے تو ایک ہفتہ کے اندر اندر اس کی اطلاع صدر مجلس کو دینی ضروری ہوگی۔ حلقہ کی صورت میں یہ اطلاع زعیم اعلیٰ کو دی جائے گی۔

185- زعیم مقام / حلقہ کو اختیار ہوگا کہ وہ اپنے ماتحت عہدیداروں کو معطل کر دے مگر اسے فیصلے کے لئے اس کی رپورٹ فوری طور پر صدر مجلس کو کرنی ہوگی جس کی مدت پندرہ یوم سے تجاوز نہیں کرے گی۔ حلقہ کی صورت میں ایسی اطلاع زعیم اعلیٰ کی وساطت سے بھجوائی جائے گی۔

186- زعیم مقام/حلقہ عارضی طور پر اپنا یا کسی ماتحت عہدیدار کا قائم مقام مقرر کر سکتا ہے لیکن اس کی اطلاع فوری طور پر صدر مجلس کو بھیجوانی ہوگی۔ حلقہ کی صورت میں یہ اطلاع زعیم اعلیٰ کو دی جائے گی۔

187- زعیم مقام/حلقہ کو اپنے کسی ماتحت رکن کے لئے ذریعہ اصلاح تجویز کرنے کا اختیار ہوگا۔

188- زعیم مقام اپنی کارگزاری کی رپورٹ ہر ماہ صدر مجلس کو ارسال کرے گا جب کہ زعیم حلقہ یہ رپورٹ زعیم اعلیٰ کو بھیجوائے گا۔

فرائض و اختیارات دیگر عہدیداران

علاقہ، ضلع، مقام، حلقہ

189- علاقہ، ضلع، مقام اور حلقہ کے دیگر عہدیداران کے فرائض و اختیارات اپنے محدود دائرے میں وہی ہوں گے جو مرکز کے متعلقہ قائدین کے اپنے شعبوں کے ضمن میں وسیع دائرے میں ہیں۔

اراکین کے فرائض

190- حضرت خلیفۃ المسیح اور ان کے مقرر کردہ عہدیداران کے احکام کی تعمیل کرنا۔

191- صدر مجلس، نائب صدر اول، نائب صدر صف دوم اور دیگر عہدیداران کے احکام کی تعمیل کرنا۔ (بصورت اختلاف تعمیل حکم کے بعد عہدیدار متعلقہ کی وساطت سے صدر مجلس سے وضاحت کروانے کا حق ہر رکن کو حاصل ہوگا۔)

192- مقرر کردہ شرح کے مطابق مجلس انصار اللہ کے چندوں کی ادائیگی کرنا۔ بصورت عدم استطاعت مرکز سے استثناء حاصل کرنا۔

193- مجلس انصار اللہ کے لائحہ عمل پر باقاعدگی سے عمل پیرا ہونا۔

194- اپنی غفلت اور کوتاہی پر معروف اور تجویز کردہ ذریعہ اصلاح کی تعمیل کرنا۔

195- دستور اساسی کے قواعد سے واقفیت اور ان کی تعمیل جملہ عہدیداران اور اراکین مجلس انصار اللہ سلسلہ عالیہ احمدیہ کے لئے لازمی ہوگی۔

قواعدِ عامہ

- 196- مجوزہ ذریعہ اصلاح کے خلاف بالا عہدیدار کے پاس بوساطت عہدیدار متعلقہ تین دن کے اندر اپیل ہو سکتی ہے۔ اپیل نہ کرنے کی صورت میں اس کی تعمیل تین دن کے اندر کرنی ہوگی۔
- 197- اندرون ملک، ناظمین اعلیٰ علاقہ، ناظمین اعلیٰ اضلاع، زعماء اعلیٰ اور زعماء کی مرکزی اجتماع میں حاضری ضروری ہوگی سوائے اس کے کہ وہ صدر مجلس سے قبل از وقت رخصت لے لیں۔
- 198- کسی عہدیدار کے پاس ایک سے زائد عہدے ہونے کی صورت میں رائے شماری کے وقت اس کا صرف ایک ہی ووٹ شمار ہوگا۔
- 199- مجلس انصار اللہ سلسلہ عالیہ احمدیہ کا سال کی صلح / جنوری سے شروع ہوگا۔
- 200- مجلس انصار اللہ کے مستقل چندوں کی شرح مقرر کرنے کا اختیار مجلس شوریٰ انصار اللہ کو ہوگا۔ اسی طرح مجلس انصار اللہ کے وصول شدہ چندوں کے حصص کی تقسیم کا فیصلہ بھی مجلس شوریٰ انصار اللہ کرے گی جس کی منظوری حضرت خلیفۃ المسیح دیں گے۔
- 201- ہر مجلس مقررہ شرح کے مطابق اپنے چندوں کا سالانہ بجٹ تیار کر کے مرکز کی معین کردہ تاریخ تک مرکز کو بھجوائے گی۔
- 202- ہر مجلس دس انصار پر ایک سائق مقرر کرے گی جو انہیں بیدار رکھنے کی کوشش کرے گا۔
- 203- مجلس کے لازمی چندوں کے علاوہ کسی بھی قسم کا کوئی ہنگامی چندہ صدر مجلس کی اجازت کے بغیر وصول نہیں کیا جاسکے گا۔ یہ امر لازمی ہوگا کہ مجلس انصار اللہ کے تمام قسم کے چندے صرف مرکز کی جاری کردہ رسید بکوں پر ہی وصول کئے جائیں گے۔ رسید دیئے بغیر کسی قسم کا کوئی چندہ وصول کرنے کی اجازت نہ ہوگی۔
- 204- دستور اساسی کے قواعد میں ترمیم، ترمیم یا تبدیلی کروانے کے لئے ضروری ہوگا کہ مجلس شوریٰ میں پیش کی جانے والی تجویز میں وضاحت سے اس بات کا ذکر ہو کہ دستور اساسی کے فلاں قاعدہ میں ترمیم یا تبدیلی ہونی چاہئے۔

.....

جماعتی عہدیداران کی ذمہ داریاں

سیدنا و امامنا حضرت خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں:-

”عہدیداروں کا کام ہے کہ اللہ تعالیٰ نے ان کے سپرد جو امانتیں کر دی ہیں ان کا حق ادا کریں اور اپنے فرائض نیک نیتی سے ادا کریں۔ اللہ تعالیٰ کا خوف دل میں رکھتے ہوئے ادا کریں۔ اللہ تعالیٰ کی رضا حاصل کرنے کے لیے ادا کریں۔ خلیفہ وقت کا سلطان نصیر بنتے ہوئے ادا کریں۔ حتی الوسع لوگوں کے ایمانوں کی مضبوطی اور ان کو فائدہ پہنچانے کے لیے ادا کریں۔.....

ہر احمدی تقویٰ پر چلنے اور دین کو دنیا پر مقدم کرنے کا عہد کرتا ہے لیکن عہدیداروں اور وہ جن کے سپرد جماعتی خدمات ہیں وہ سب سے زیادہ اس بات کے مخاطب اور ذمہ دار ہیں کہ اپنے عہدوں اور امانتوں کی حفاظت کریں، جو ہمارے سپرد ذمہ داریاں ہیں انہیں تقویٰ سے کام لیتے ہوئے اپنی تمام تر صلاحیتوں کے ساتھ ادا کرنے کی کوشش کریں۔“

(خطبہ جمعہ 18 اگست 2023ء)